



مولانا عارف جاوید محمدی آف کویت کی جامعہ سلفیہ آمد رئیس الجامعہ میاں نعیم الرحمن نے استقبال کیا

جمیۃ احیاء التراث الاسلامی کویت کے دیرینہ رفیق مولانا عارف جاوید محمدی جامعہ سلفیہ تشریف لائے۔ رئیس الجامعہ میاں نعیم الرحمن نے اپنے دیگر رفقاء کے ہمراہ ان کا استقبال کیا۔ مولانا موصوف کو جامعہ کے بارے میں تفصیلی بریفنگ دی گئی۔ جامعہ کی تعلیمی تربیتی اور دعوتی سرگرمیوں سے بھی آگاہ کیا گیا۔ خاص کر نیو کیسپس کے تعمیری کام کا موقعہ پر جائزہ لیا گیا اور کام کی تکمیل کے لیے اہم فیصلے کیے گئے۔ مولانا عارف صاحب نے اس موقعہ پر گفتگو کرتے ہوئے فرمایا کہ کسی کام کی تکمیل کے لیے اخلاص عمل کی ضرورت ہے۔ جس سے کام میں برکت آتی ہے اور اس کے دور رس نتائج حاصل ہوتے ہیں۔ انہوں نے جماعت کے کبار علماء کا تذکرہ کرتے ہوئے فرمایا کہ مولانا محمد اسماعیل سلفی رحمۃ اللہ علیہ کی مساعی کا نتیجہ ہے کہ آج گوجرانوالہ میں انقلاب آیا ہوا ہے۔ جامعہ سلفیہ کی بنیاد میں یہی خلوص ہے اور آج یہ ادارہ ترقی کی راہ پر گامزن ہے۔ نئے کیسپس کی تکمیل سے تعلیم کی نئی راہیں کھلیں گی غریب اور محنتی طلبہ کو تعلیم کے مواقع ملیں گے۔ نیز اس میں داخل ہونے والے طلبہ کو دین کے بارے میں سچی اور حقیقی رہنمائی ملے گی۔

اس موقعہ پر میاں نعیم الرحمن نے معزز مہمانوں کی جامعہ آمد اور ان کے پُر خلوص تعاون پر شکریہ ادا کیا۔ نیز انہوں نے جمیۃ احیاء التراث الاسلامی کے قائد الشیخ طارق العیسیٰ اور الشیخ فلاح المطیری کی خدمات جلیلہ کو خراج تحسین پیش کیا جو مسلمانوں کی تعمیر و ترقی کے لیے بے لوث کام کر رہے ہیں اور نہایت معتبر اداروں کے ساتھ دواے درمے سختے تعاون کرتے ہیں۔

☆.....☆.....☆.....☆.....☆.....☆.....☆.....

جامعہ سلفیہ کے اعلیٰ سطحی وفد نے صدر جامعہ میاں نعیم الرحمن کی قیادت میں 17 مارچ 2008 کو سعودی سفیر جناب علی بن سعید عواض الحسینی سے ان کے دفتر میں ملاقات کی۔ وفد نے نئی عمارت کی تعمیر اور اس میں منتقلی پر دلی مبارکباد پیش کی۔ اور نیک خواہشات کا اظہار کیا۔ اور دعا کی کہ اللہ تعالیٰ اس نئی جگہ کا خیر و برکت کا ذریعہ بنائے۔ ہر فتنہ اور آزمائش سے محفوظ رکھے۔ سعودی سفارت خانے کی نئی بلڈنگ حال ہی میں مکمل ہوئی ہے جو کہ بہت خوبصورت اور اسلامی طرز تعمیر کا شاندار نمونہ ہے۔ اور سعودی کچھر کامنہ بولتا ثبوت ہے۔ سعودی سفیر نے وفد کا شکریہ ادا کیا اور کہا کہ جامعہ سلفیہ ایک معروف تعلیمی ادارہ ہے۔ جس کے ساتھ ہمارا دلی لگاؤ ہے۔ وفد نے جامعہ کی تعلیمی، دعوتی سرگرمیوں نیز نئی یونیورسٹی کی تعمیر اور اسکی منصوبہ بندی سے آگاہ کیا۔ جسے جناب سفیر نے بے حد سراہا۔ اور فرمایا کہ خیراتی کاموں میں تعاون کو یقینی بنانے کے لیے سعودی حکومت نے جو پالیسی وضع کی ہے وہ بہت شفاف اور عدل و انصاف پر مبنی ہے۔ اور سعودیہ پوری دنیا میں تعلیمی، رفاہی، دعوتی خدمات سرانجام دے رہا ہے۔ وفد میں صدر جامعہ کے علاوہ پروفیسر حافظ مسعود عالم اور پرنسپل جامعہ سلفیہ چودھری یسین ظفر شامل تھے۔ انہوں نے بھی سعودی خدمات پر زبردست خراج تحسین پیش کیا۔ اس موقع پر جناب سفیر کو ایک خوبصورت سینری پیش کی۔ وفد نے رئیس شئون الاسلامیہ جناب ہلال الحکمی سے بھی ملاقات کی اور نئی عمارت کے قیام پر مبارکباد اور انہیں یادگار سینری پیش کی۔ انہوں نے بھی وفد کا شکریہ ادا کیا۔ اور اے مکمل تعاون کا یقین دلایا۔

اس سے قبل وفد نے مدیر مکتب الدعوة الشیخ محمد بن سعد الدوسری سے ان کے دفتر میں ملاقات کی۔ اور جامعہ میں منعقد ہونے والی عالمی قرآن کافرنس میں شرکت کا دعوت نامہ پیش کیا۔ اور دعوتی سرگرمیوں پر تبادلہ خیال ہوا۔ مدیر صاحب نے اس موقع پر فضیلۃ الشیخ وکثور اکرم حسین علی کی رحلت پر دلی تعزیت کا اظہار کیا۔ اور دعا مغفرت فرمائی۔